



Santa Luċija

Minuti

Disà Leġislatura

Laqgħa b'Urgenza Numru 04/2024

7 ta' Settembru 2024

Il-Kunsill Lokali ta' Santa Luċija Itaqa` fl-Uffiċċju Amministrattiv tiegħu li jinsab 5/6 Binja tal-Faqqani, Trejjet il-Ġirasol, Santa Luċija fid-9:15 a.m.

PREŻENTI:

Charmaine St John – Sindku
Liam Sciberras – Kunsillier
Kylie D'Amato – Kunsillier
Connie Debattista - Kunsillier

ASSENTI b'APOLOĠIJI (Skont Ordni Permanenti 14A (3):

Frederick Cutajar – Viċi Sindku

ASSENTI

NIL

UFFIĊJAL PREŻENTI:

Bernice Darmanin – Segretarju Eżekuttiv

MINUTI:

4.1 Qari tal-ittri ta' apologija

Is-Seduta bdiet 15-il minuta tard minħabba problemi tekniċi fil-livestreaming.

Is-Sindku infurmat li l-Viċi Sindku ma setgħax jattendi minħabba raġunijiet personali.

4.2 Il-Bus Shelters u Mozzjoni Nru 6 – 2024

Is-Sindku infurmat lill-Kunsilliera li nhar id-19 ta' Awwissu 2024 waqfet ix-xogħolijiet tal-Bus Shelter Begonja.

Nhar it-2 ta' Settembru 2024, is-Sindku flimkien mal-Viċi Sindku, u l-Kunsilliera Liam Sciberras u Connie Debattista iltaqgħu mal-Perita ta' IM, Rebecca Grech u l-Perita tal-Kunsill li kienet qed tirreprezenta lill-

Perit William Lewis fejn matul il-laqgħha l-periti ġew mitluba **issuġerew** sabiex għalissa jitwaqqfu x-xogħolijiet minħabba l-Mozzjoni Nru 6-2024 li tirrigwarda t-Traffic Management ġewwa Santa Luċija.

Il-Kunsillier Liam Sciberras qara l-Mozzjoni 06-2024 **hekk kif proposta minnhu** (Annex 4.2a).

Il-Mozzjoni giet ipproponuta mill-Kunsillier Sciberras u sekondata mill-Kunsilliera Debattista.

Is-Sindku infurmat li tixtieq tagħmel **emenda, u tiżdied l-ittra D** peress li f'Santa Luċija hemm ħruġ u dħul oħra li tinsab fi Triq Santu Kristu. Il-Kunsilliera preżenti qablu b'dawn l-emendi.

Is-Sindku fakkret dwar l-ewwel paragrafu '... one way sabiex isir il-promenade u wassal sabiex m għandniex traffic management mill-aqwa sabiex iddur ġewwa Santa Luċija biex tasal minn tarfsa iehor, jew inkella sabiex anke toħrog/tidhol minn Santa Luċija.'

Is-Sindku irriferit għas-seduta nru. 27, li saret fl-20 ta' Mejju 2021 – Referenza nru. 27.5 li kienet titratta dwar Proposta Promenade fejn il-Kunsillier Sciberras flimkien mas-Sindku u l-ex Kunsillier Ellul ivvutaw favur. (Annex 4.2b).

Is-Sindku fakkret li fis-Seduta nru. 42 li saret fit-13 ta' Mejju 2022 – Referenza nru. 42.07.01 b'mistoqsija tal-Viċi Sindku, is-Sindku infurmat li l-IM infurmawna li ser tibqa' kif inhi. (Annex 4.2c).

Wara l-laqgħa li saret mal-periti fuq il-post, is-Sindku għamlet talba lil TM sabiex terġa' tinbidel id-direzzjoni ta' Triq il-Prinjoli u Dawret it-Torri. Din giet irrifjutata (Annex 4.2d).

Il-Kunsilliera D'Amato staqsi lill-Kunsillier Sciberras kif jista' jikkonferma li d-dħul f'Santa Luċija żied it-traffiku minn sewwieqa li mhumiex residenti? Il-Kunsilliera D'Amato qablet mal-emendi tas-Sindku kif ukoll li din il-kwistjoni ssemmiet diversi drabi f'seduti preċedenti. **Il-Kunsillier Sciberras wieġeb li hadd mhu ser joqgħod jidhol go Santa Luċija għalxejn jekk mhux biex jevita t-traffiku ta' mar-roundabout.**

Il-Kunsilliera Debattista infurmat li qabel beda l-proġett qatt ma kien hemm problemi. It-traffiku issa żdied, allura żdied ħafna it-tniġġiż. Xtaqet tara jekk hux possibli naghmlu talba lill-Public Transport sabiex go Santa Luċija jidhol trasport pubbliku li jaħdem b'mod elettriku biss.

Il-Kunsillier Sciberras talab sabiex jġu provduti l-minuti tal-laqgħa li saret 3 snin ilu ma TM u IM. Il-Kunsillier Sciberras talab għal din il-mozzjoni għaliex għadhom ma sarux il-Bus Shelters. Din il-mozzjoni fiha diversi vantaġġi fosthom Cost Reduction; Less Pollution; Favur l-anzjani u r-residenti; Blind Corners; Triq Begonja.

Għal din il-mozzjoni ivvutaw favur il-Kunsilliera Liam Sciberras u Connie Debattista, u ivvutaw kontra is-Sindku Charmaine St John u l-Kunsilliera Kylie D'Amato. Peress li s-Sindku għandha l-casting vote, din il-mozzjoni ma għaddietx.

Il-laqgħa b'urgenza giet fi tmiemha fid-9.30am

Konfermati, illum 26 ta' Settembru 2024.

IFFIRMAT

Kapt. Charmaine St John
Sindku

IFFIRMAT

Bernice Darmanin
Segretarju Eżekuttiv